



Qorti Kriminali

Onor. Imhallef Dr. Consuelo Scerri Herrera LL.D.

Att tal-Akkuza Nru. 6/2016

Ir-Repubblika ta' Malta

Vs

Erin Tanti

Illum 14 ta' Gunju, 2019,

Il-Qorti,

Rat l-att tal-akkuza numru 6 tas-sena 2016 migjuba kontra l-imsemmi Erin Tanti, detentur tal-karta tal-identita' Maltija bin-numru 00164791M fejn l-Avukat Generali fl-Ewwel Kap ipremetta:

ILLI l-akkużat **Erin TANTI** kien għalliem tad-drama ġewwa l-iskola ta' l-arti *Masquerade Theatre Arts School* ġewwa l-Imnsida, u f'Settembru tas-sena Elfejn u Tlettax (2013), meta huwa allura kellu tnejn u għoxrin (22) sena, ġie ngagġat mill-iskola privata *St. Michael's Foundation* ta' San Ġwann, sabiex jgħallem id-drama fl-istess skola għal perjodu ta' sena skolastika;

ILLI xi ġimghat wara li beda jgħallem id-drama ġewwa *St. Michael's Foundation*, l-akkużat **Erin TANTI** tefa' għajnejh fuq studenta tiegħu: Lisa Maria Zahra, minuri ta' hmistax (15)-il sena. Lil Lisa Maria kien jafha minn xi żmien qabel għaliex kienet tattendi wkoll l-iskola ta' l-arti *Masquerade Theatre Arts School*, fejn huwa kien jgħallem ukoll;

ILLI Lisa Maria Zahra kienet żagħżugħa brava u promettenti, appassjonata tad-drama, li pero', b'xorti hażina, kienet għaddejja minn perjodu dipressiv fl-adoxxenza tagħha. Hija kienet tilfet lil ommha meta kien għad kellha biss sentejn u meta waslet fl-eta' ta' l-adoxxenza inħakmet minn dipressjoni, tant li kien hemm okkażjonijiet fejn saħansitra pruvat tweggħa' lilha nnifisha. Lisa Maria, iżda, bdiet tegħleb dan il-perjodu kemmxejn turbolenti f'ħajjitha u kienet herqana biex tagħmel l-eżamijiet ta' l-O'Levels u timxi 'l quddiem fil-ħajja, fejn anke esprimiet ix-xewqa li wara s-*Sixth Form* tmur tistudja d-drama għewwa Londra;

ILLI minkejja li kien l-għalliem tagħha u minkejja li Lisa Maria Zahra kienet minuri vulnerabbli, l-akkużat **Erin TANTI** beda relazzjoni amoruża u sesswali magħha. Konxju mill-fatt li Lisa Maria mhux biss kienet taħt l-eta' u fi stat vulnerabbli ta' dipressjoni, iżda kienet ukoll studenta tiegħu stess, l-akkużat **Erin TANTI** ipprova kemm jista' jkun iżomm din ir-relazzjoni mistura u 'l bogħod minn għajnejn in-nies. Fil-fatt, hafna drabi huwa kien jieħu lil Lisa Maria fl-appartament li huwa kien jikri għewwa Triq Felič, il-Belt Valletta, jew, meta missier Lisa Maria kien ikun imsiefer fuq xogħol, kien addirittura jmur inkiss inkiss għewwa r-residenza tagħha fi Triq Bradford, San Pawl tat-Tarġa, limiti tan-Naxxar;

ILLI wahda minn dawn l-okkażjonijiet seħhet f'Marzu tas-sena Elfejn u Erbatax (2014), meta Anthony, missier Lisa Maria Zahra, kien imsiefer fuq xogħol għewwa Dubai. L-akkużat **Erin TANTI** ħataf din l-oportunita' u għal żewġt iljieli konsekuttivi, u cioe' fil-lejl ta' bejn is-Sittax (16) u s-Sbatax (17) ta' Marzu, u l-lejl bejn is-Sbatax (17) u t-Tmintax (18) ta' Marzu, huwa raqad ma' Lisa Maria Zahra fir-residenza tal-familja tagħha, bil-moħbi tal-familjari tagħha;

ILLI ġara' iżda illi fit-Tmintax (18) ta' Marzu kmieni filgħodu, ċertu Mark Ciangura, li kien jieħu ħsieb il-proprjeta' tal-familja Zahra, innota vettura suspettuża vicin il-kancell ta' l-istess residenza. Din il-vettura, *Mazda 323* ta' lewn ħadrani bin-numru ta' registrazzjoni JBS-583, wara rriżulta li hija l-vettura ta' l-akkużat **Erin TANTI**. Din il-vettura telqet minn quddiem ir-residenza għall-ħabta tas-sebġha ta' filgħodu

(07:00am) wara lejl shih ipparkjata hemmhekk. Inkwetat bil-prezenza ta' din il-vettura, Mark Ciangura ċempel lil hu Lisa Maria, Nicholas, li joqgħod il-Manikata, li minn naħa tiegħu aċċeda għewwa r-residenza fejn, flimkien ma' Mark Ciangura, raw il-filmati tas-sistema tas-CCTV installata mar-residenza tal-familja Zahra minn fejn irriżultalhom li għaż-żewġt iljieli konsekuttivi fuq imsemmija, persuna ta' sess maskili (li wara rriżulta li kien l- akkużat **Erin TANTI**) kien wasal biswit ir-residenza tal-familja Zahra bil-vettura fuq imsemmija, u baqa' diehel direttament fil-kamra ta' Lisa Maria Zahra, fejn hemm qatta' l-lejl u telaq l-għada filgħodu;

ILLI nkwetati bil-fatt li Lisa Maria, minuri ta' hmistax (15)-il sena, kienet qieghda ddaħħal raġel id-dar bil-lejl bil-moħbi ta' missierha, Mark Ciangura u huha Nicholas iddeċidew li jikkomunikaw ma' missier Lisa Maria għewwa Dubai u jinfurmawh b'dak li kienu skoprew. Anthony Zahra, maħsud u nkwetat b'din l-aħbar bħal ma jkun kull missier ta' bint minuri f'tali ċirkostanzi, qata' l-mawra tiegħu hesrem, ibbukkja l-ewwel titjira lura lejn Malta (li kienet l-għada), u nforma lil Ciangura u lil Nicholas li sakemm jirritorna lura Malta l-għada, huma kellhom jiżguraw li Lisa Maria ma tithalliex waħedha d-dar, anzi tmur torqod id-dar ta' huha għewwa l-Manikata. Inoltre, għal dik il-lejla, kellhom ukoll jehdulha l-*mobile phone*;

ILLI meta Lisa Maria Zahra giet infurmata li huha u Mark Ciangura kienu ndunaw b'dak li kien qieghed jigrri u li kienu nfurmaw lil missierha, Lisa Maria rrabjat ħafna u rrifjutat li tmur torqod għand huha. Eventwalment intlaħaq kompromess fejn minflok ma tmur torqod għand huha l-Manikata, għal dik il-lejla hija setgħet tibqa' d-dar, pero' Lucy Giordmaina (li tiġi omm il-*partner* ta' Anthony Zahra) kellha wkoll torqod fir-residenza sabiex iżzomm lil Lisa Maria taħt għajnejha. Il-*mobile phone*, li kien itteħdilha temporanjament minn Mark Ciangura fuq struzzjonijiet ta' missierha Anthony, ingħatalha lura wkoll;

ILLI kif is-sitwazzjoni kkalimat u Lisa Maria Zahra sabet ruħha waħedha fil-kamra tagħha, hija ċemplet lill-akkużat **Erin TANTI** u nfurmatu li l-familjari tagħha kienu skoprew bir-relazzjoni ta' bejniethom. Hija nfurmatu wkoll li l-familjari tagħha

kienu skoprew min hu għaliex iċċekkjaw *in-number plate* tal-karozza. Għal din l-informazzjoni l-akkuzat **Erin TANTI** staqsiha mmedjatament jekk kienux jafu li hu għalliem tagħha, u jekk kienux laħqu nfurmaw lill-Pulizija jew lill-iskola b'din ir-relazzjoni ta' bejniethom. Minkejja li Lisa Maria, minuri ta' hmistax (15)-il sena u persuna diġa' vulnerabbli, kienet aġitata ħafna dwar l-akkadut, u saħansitra baġhtitlu messaġġ *sms* tghidlu li kienet se tiġġennen, minflok ma pprova jikkalmaha u ddiskuta magħha kif kellhom jafrontaw is-sitwazzjoni u lill-familjari, kif kien dmiru li jagħmel fiċ-ċirkostanzi bħala adult, l-għalliem, u s-sieheb ta' Lisa Maria, l-akkuzat **Erin TANTI** baġhtilha messaġġ jgħidilha li jekk hi kienet se tikkonfermalu li l-familjari tagħha kien u jafu min hu, huwa kien ser inehhi ħajtu b'idejh. Lisa Maria, fl-istat aġitat u vulnerabbli li kienet fih u bl-emozzjonijiet ta' tfajla ta' hmistax (15)-il sena li kienet saret tħobb lill-akkuzat, wegbitu li hi ma kellhiex għalfejn tghix aktar jekk huwa kien ser inehhi ħajtu b'idejh, u li allura kellhom inehhu ħajjithom it-tnejn flimkien;

ILLI l-akkuzat **Erin TANTI** ma setax jaċċetta l-fatt li kien inqabad f'relazzjoni ma' tfajla taht l-eta' u studenta tiegħu stess, u beda jibza' li ser ikollu nkwieta kbira ma' missier Lisa Maria (bniedem magħruf u rispettata fl-isfera ta' l-intrapriża f'Malta), li jitkeċċa mill-iskejjel fejn kien jgħalliem u jisfa' bla mpjeg, li jispiċċa jitreppja il-Qorti akkuzat li kellu relazzjonijiet sesswali ma' minuri, u li jiġi ttimbrat bħala pedofelu, bil-konsegwenzi kollha li dawn il-fatti jgħibu magħhom, inkluż it-tmiem tal-professjoni tiegħu ta' għalliem. Għalhekk, fi ftit minuti fassal pjan sabiex jassigura li jekk ma tkunx tiegħu, Lisa Maria qatt ma tkun ta' ebda għuvni ieħor, u fl-istess waqt jassigura wkoll li l-istorja tar-relazzjoni ta' bejniethom litteralment tmut ma' l-istess Lisa Maria Zahra. Il-pjan kien ċar: f'dak il-lejl ta' bejn it-Tmintax (18) u d-Dsatax (19) ta' Marzu tas-sena Elfejn u Erbatax (2014), Lisa Maria Zahra kellha tmut, u hu kellu jahrab;

ILLI konxju mill-istat vulnerabbli u depressiv għall-aħħar li kienet fih Lisa Maria Zahra f'dak il-mument, fejn kienet għadha kemm kellmitu dwar suwiċidju, l-akkuzat **Erin TANTI** taha x'tifhem li huwa kien jaqbel li l-unika triq għalihom kienet

li jikkommettu suwiċidju flimkien - xi haġa li l-akkużat **Erin TANTI** kien jaf ben tajjeb li kienet se tappella għal Lisa Maria fl-istat depressiv u emottiv li kienet fih f'dik il-lejla, kif ukoll li kienet tappella għall-emotivita' tragiko-romantika ta' tfajla vulnerabbli ta' hmistax (15)-il sena li saret thobb ġuvni: l-ideja taż-żewġ maħbubin li jmutu għal xulxin, li jmutu flimkien;

ILLI għalhekk, l-akkużat **Erin TANTI** nforma lil Lisa Maria Zahra li huwa kien xtara' xi pakketti ta' l-aspirina u li kien ser jgħaddi għaliha aktar tard filgħaxija. Qalilha wkoll biex toqgħod kwietta taparsi kienet rieqda imbagħad x'hin jasal hu toħroġ minn naħa ta' wara tad-dar biex ma tagħtix fil-għajn. Li *ma qalilhiex*, pero', kien li minbarra l-aspirina u flixkun *Whisky*, huwa kien ser jieħu miegħu f'dik il-lejla (fejn *suppost* kellu jikkommetti suwiċidju magħha), madwar elfejn u hames mitt Ewro (€2,500) fi flus kontanti, numru ta' ċekkijiet, kif ukoll il-Passaport tiegħu!;

ILLI għall-ħabta tal-ħdax u nofs ta' filgħaxija (23:30hrs) ta' dik il-lejla tat- Tmintax (18) ta' Marzu tas-sena Elfejn u Erbatax (2014), l-akkużat **Erin TANTI**, 'armat' bi tliet kaxxi aspirina (kontenenti 32 pillola kull kaxxa) u flixkun *Whisky* tat-tip *Johnnie Walker Black Label*, u 'armat' ukoll, bil-moħbi ta' Lisa Maria Zahra, bil-flus kontanti, ċekkijiet, u Passaport fuq imsemmija, mar ġabar lil Lisa Maria bil-vettura tiegħu *Mazda 323* fuq imsemmija u saq għal fuq l-Irdumijiet ta' Ħad-Dingli;

ILLI malli waslu Ħad-Dingli hdejn l-Irdum, l-akkużat **Erin TANTI** pparkja l-karozza u hu u Lisa Maria Zahra għamlu xi siegħat fil-karozza fejn belgħu xi aspirina u xorbu wkoll mill-flixkun tal-*Whisky* li huwa kien ha miegħu. L-akkużat **Erin TANTI**, bhala adult, l-għalliem, u s-sieheb ta' Lisa Maria, meta raha f'dak l-istat estremament vulnerabbli ma għamel xejn biex jgħinha, jwennisha, jikkalmaha, u jifthilha għajnejha, anzi minflok sqiha l-*Whisky* u taha l-aspirina (li xtara' huwa stess u li ha miegħu appożitament huwa stess);

ILLI għal xi l-erbgha ta' filgħodu (04:00am), allura ta' l-għodwa bikrija tad- Dsatax (19) ta' Marzu tas-sena Elfejn u Erbatax (2014), Lisa Maria, li kienet diġa'

estremament vulnerabbli u li giet reza aktar vulnerabbli bl-alkohol u l-pilloli li kienet ikkunsmat grazzi għall-akkużat **Erin TANTI**, u l-istess **Erin Tanti** hargu mill-karozza u mxew lejn xifer l-irdum. L-akkużat **Erin TANTI**, bhala adult, l-għalliem, u s-sieheb ta' Lisa Maria, meta raha f'dak l-istat estremament vulnerabbli ma għamel xejn biex jgħinha, jwennisha, jikkalmaha, jifthilha għajnejha, u jwaqqafha, anzi minflok, bl-intenzjoni li jpoġgilha hajjitha f'perikolu manifest, kompla magħha u litteralment mexa' magħha u wassalha f'xifer l-irdum mudlam u fit-tarf nett ta' hajjitha;

ILLI f'mument minnhom Lisa Maria sabet post minn fejn kellhom jaqbzu u fl-aħħar sekondi ta' hajjitha, proprju qabel ma qabzet għal gol-fondoq mudlam, hija mhux biss intebhet li l-akkużat **Erin TANTI** ma kellu ebda ntenzjoni li jaqbez *magħha*, iżda, qalbha hebritha wkoll li **Erin TANTI** lanqas ma kien ser jaqbez *warajha*. Fil-fatt hija harset dritt f'għajnejh u qaltlu biex ma jkunx ġifa. Imbagħad għoddet sa tlieta u qabzet għal isfel god-dlamijiet. L-akkużat **Erin TANTI**, bhala adult, l-għalliem, u s-sieheb ta' Lisa Maria, meta raha f'xifer l-irdum- fejn, *del resto*, wassalha huwa stess għall-intenzjonijiet ta' moħhu - u f'xifer hajjitha, ma għamel xejn biex iwaqqafha u jsalvalha hajjitha;

ILLI Lisa Maria Zahra waqgħet għoli ta' madwar tnejn u tletin (32) metru [madwar tlettax (13)-il sular] għall-fuq il-blat u veġetazzjoni ta' taħt l-irdumijiet, fejn mietet fuq il-post kaġun tal-ġrieħi estensivi li ġarrbet, fosthom il-frattura tal-kranju tar-ras u ksur estensiv u emorogiji madwar ġisimha;

ILLI aktar tard matul il-jum tad-Dsatax (19) ta' Marzu tas-sena Elfejn u Erbatax (2014), f'xi hin wara Nofsinhar, xi nies li kienu fuq l-Irdumijiet ta' Ħad-Dingli nnutaw lill-akkużat **Erin TANTI** fuq il-blat lil hinn minn taħt l-irdum. Wara xi hin, huwa beda jagħmlilhom sinjali li kellu bżonn l-assistenza. Dawn il-persuni talbu għall-assistenza, fejn fi żmien qasir waslu fuq il-post is-servizzi ta' l-emergenza, fosthom mid-Dipartiment tal-Protezzjoni Ċivili u mill-Forzi Armati ta' Malta, fejn, permezz ta' elikopter, tellgħu lill-akkużat **Erin TANTI** u l-katavru ta' Lisa Maria

Zahra. Għalkemm l-akkużat **Erin TANTI** saħaq li kien qabeż ftit sekondi wara Lisa Maria Zahra proprju mill-istess post minn fejn kienet qabżet hi, ma hemmx paragon bejn il-ġrieħi estensivi subiti minn Lisa Maria Zahra, li hallewha mejta fuq il-post, u l-ġrieħi subiti mill-akkużat **Erin TANTI**, li ġie rilaxxjat mill-Isptar wara xi jiem ta' kura u osservazzjoni. Il-ġrieħi ta' l-akkużat **Erin TANTI** ċertament li m'humieħ kompatibbli ma' waqgħa minn tnejn u tletin (32) metru [madwar tlettax (13)-il sular] għoli;

ILLI bhala adult, l-għalliem, u s-sieħeb ta' Lisa Maria Zahra, li kienet minuri u fi stat imminenti ta' vulnerabilita', l-akkużat **Erin TANTI** kellu obbligu mhux biss morali iżda wkoll legali (hekk imsejjah *duty of care*) li jipprotegi u jħares lil Lisa Maria Zahra. Minflok ma protegiha, taha l-għajnuna, u salvalha ħajjitha, huwa ħarigha minn go dar missierha fis-satra tal-lejl u bil-moħbi tal-familjari tagħha, saqha għal fuq l-Irdumijiet ta' Ħad-Dingli, ipprokuralha l-*Whisky* u l-pilloli, u litteralment wassalha proprju f'xifer l-irdum. U jekk dan ma kienx biżżejjed, meta din it-tfajla taħt l-eta' u fl-istat vulnerabbli u ferm prekarju li kienet fih kienet proprju f'xifer l-irdum u f'xifer ħajjitha (fejn u kif wassalha *hu*), huwa ma għamel assolutament xejn biex isalvalha ħajjitha. Għall-kuntrarju, bl-egħmil tiegħu l-akkużat **Erin TANTI** poġġa ħajjet Lisa Maria Zahra f'periklu ċar. Fi sforz egoist biex jipprova jostor il-fatt li huwa kellu relazzjoni ma' minuri studenta tiegħu, l-akkużat **Erin TANTI** mhux biss naqas gravament mid-*duty of care* legalment spettanti lilu bhala adult, l-għalliem, u s-sieħeb tal-minuri Lisa Maria, iżda kien proprju dan l-aġir tiegħu (kemm ta' kommissjoni kif ukoll ta' ommissjoni) li wassal għall-mewt ta' Lisa Maria Zahra, tfajla ta' ħmistax (15)-il sena, fil-fjur ta' zġożitha.

ILLI għalhekk, b'għemilu, l-akkużat **Erin TANTI** sar ħati ta' **omicidju volontarju**, u ċioe' talli fil-lejl ta' bejn it-Tmintax (18) u d-Dsatax (19) ta' Marzu tas-sena Elfejn u Erbatax (2014), f'dawn il-ġżejjer u senjatament f'Ħad-Dingli, limiti tar-Rabat (Malta), dolożament, bil-ħsieb li joqtol lil Lisa Maria Zahra jew li jqieghed il-ħajja tagħha f'periklu ċar, ikkaġunalha l-mewt.

Ghaldaqstant l-Avukat Ġenerali, f'isem ir-Repubblika ta' Malta, fl-isfond tač-čirkostanzi, žmien, lok, u fatti msemmija aktar 'l fuq f'dan il-Kap ta' l-Att ta' Akkuža, jakkuža lill-imsemmi **Erin TANTI** hati ta' **omicidju volontarju**, u cioe' talli fil-lejl ta' bejn it-Tmintax (18) u d-Dsatax (19) ta' Marzu tas-sena Elfejn u Erbatax (2014), f'dawn il-ğžejjer u senjatament f'Had-Dingli, limiti tar-Rabat (Malta), doložament, bil-ħsieb li joqtol persuna (Lisa Maria Zahra, minuri ta' 15-il sena) jew li jqieghed il-hajja tagħha f'periklu čar, ikkağunalha l-mewt.

Konsegwentement l-Avukat Ġenerali jitlob illi jingħamel skond il-Liği kontra l-imsemmi akkužat **Erin TANTI** u illi huwa jği kkundannat għall-**piena ta' prigunerija għal għomru kif ukoll illi jği għal xi žmien jew għal kull žmien prevenut milli ježerčita mill-inqas attivitajiet professjonali li jinvolvu kuntatt dirett jew regolari mat-tfal**, skond dak li hemm u jintqal fl-artikoli 17, 23, 31, 211(1), 211(2), 248 Bis, u 533 tal-Kodici Kriminali, Kap. 9 tal-Liğijiet ta' Malta, jew għal kull piena ohra li tista' skond il-Liği tingħata għall-ħtija ta' l-imsemmi akkužat.

Illi l-Avukat Ġenerali fit-Tieni Kap ipremetta:

Illi fl-isfond tač-čirkostanzi, žmien, lok, u fatti msemmija fl-Ewwel (1) Kap ta' l-Att ta' Akkuža, wara li l-akkužat **Erin TANTI** beda jgħallem id-drama ġewwa l-iskola *St. Michael's Foundation* f'Settembru tas-sena Elfejn u Tlettax (2013), huwa tefa' għajnejh fuq studenta tiegħu stess, u cioe' Lisa Maria Zahra, minuri ta' ħmistax (15)-il sena. Lil Lisa Maria kien jafha minn xi žmien qabel għaliex kienet tattendi wkoll l-iskola ta' l-arti *Masquerade Theatre Arts School*, fejn huwa kien jgħallem ukoll;

ILLI minkejja li kien l-għalliem tagħha u minkejja li Lisa Maria Zahra kienet minuri u fi stat vulnerabbli, fejn kienet qieghda tipprova toħroğ minn perjodu ta' dipressjoni pjuttost akuta, l-akkužat **Erin TANTI** beda' relazzjoni amoruža u sesswali magħha. Konxju mill-fatt li Lisa Maria Zahra mhux biss kienet taħt l-eta' u vulnerabbli iżda kienet ukoll studenta tiegħu, l-akkužat **Erin TANTI** ipprova kemm jista' jkun iżomm

din ir-relazzjoni mistura, tant li kien jiltaqa' magħha 'l bogħod minn għajnejn in-nies: jew go l-appartament li huwa kien jikri l-Belt Valletta, jew, meta missier Lisa Maria kien ikun imsiefer fuq xogħol kien imur inkiss inkiss ġewwa r-residenza fejn kienet tabita ġewwa San Pawl tat-Tarġa, limiti tan-Naxxar;

ILLI wahda minn dawn l-okkażjonijiet seħhet f'Marzu tas-sena Elfejn u Erbatax (2014), meta Anthony, missier Lisa Maria Zahra, kien imsiefer fuq xogħol ġewwa Dubai. L-akkużat **Erin TANTI** ħataf din l-opportunita' u għal żewġt iljieli konsekuttivi, u cioe' fil-lejl ta' bejn is-Sittax (16) u s-Sbatax (17) ta' Marzu, u l-lejl sussegwenti bejn is-Sbatax (17) u t-Tmintax (18) ta' Marzu, huwa raqad ma' Lisa Maria Zahra fir-residenza fejn kienet tabita, bil-mohbi tal-familjari tagħha;

ILLI ġara' pero' illi fit-Tmintax (18) ta' Marzu kmieni filgħodu, ċertu Mark Ciangura, li kien jieħu ħsieb il-proprjeta' tal-familja Zahra, innota l-vettura ta' l-akkużat **Erin TANTI** biswit il-kancell tar-residenza. Huwa nforma b'dan lil hu Lisa Maria, Nicholas, fejn, wara li dawn raw il-filmati tas-sistema tas-CCTV installata mar-residenza tal-familja Zahra, irrizultalhom li għaż-żewġt iljieli konsekuttivi fuq imsemmija l-akkużat **Erin TANTI** qatta' l-lejl ma' Lisa Maria ġewwa l-kamra tagħha;

ILLI meta Lisa Maria Zahra giet infurmata li huha u Mark Ciangura kienu ndunaw b'dak li kien qiegħed jġgri u li kienu nfurmaw lil missierha, Lisa Maria rrabjat ħafna. Kif is-sitwazzjoni kkalma u Lisa Maria Zahra sabet ruhha wahedha fil-kamra tagħha, hija ċemplet lill-akkużat **Erin TANTI** u nfurmatu li l-familjari tagħha kienu skoprew bir-relazzjoni ta' bejniethom. Minkejja li Lisa Maria, minuri ta' hmistax (15)-il sena u persuna diġa' vulnerabbli, kienet aġitata ħafna dwar l-akkadut, u saħansitra baġħtitlu messaggġ *sms* tgħidli li kienet se tiġennen, minflok ma pprova jikkalmaha u jagħtiha wens u sostenn, kif kien dmiru li jagħmel fiċ-ċirkostanzi bħala adult, l-għalliem, u s-sieheb ta' Lisa Maria, l-akkużat **Erin TANTI** baġħtilha messaggġ jgħidilha li jekk hi kienet se tikkonfermalu li l-familjari tagħha kienu jafu min hu, huwa kien ser inehhi ħajtu b'idejh. Lisa Maria, fl-istat aġitat u vulnerabbli li kienet fih u bl-emozzjonijiet ta' tfajla ta' hmistax (15)-il sena li kienet saret tħobb lill-

akkużat, wegħbitu li hi ma kellhiex għalfejn tgħix aktar jekk huwa kien ser inehħi hajtu b'idejh, u li allura kellhom inehħu hajjithom it-tnejn flimkien;

ILLI minflok ma prova jnehħi dawn il-ħsibijiet koroh minn mohħ din it-tfajla żagħżuġha emozzjonalment imkissra, u jieqaf magħha u jgħinha bhala adult, l-għalliem, u s-sieheb tagħha, l-akkużat **Erin TANTI** kompli jkebbes fil-mohħ vulnerabbli ta' Lisa Maria s-'soluzzjoni' tas-suwicidju;

ILLI mhux talli hekk, talli l-akkużat **Erin TANTI** xtara tliet kaxxi aspirina (kontenenti 32 pillola kull kaxxa) minn go spizerija gewwa l-Belt Valletta u ha ħsieb jipprokura wkoll flixxkun *Whisky* tat-tip *Johnnie Walker Black Label*. Huwa bagħat sms lil Lisa Maria fejn infurmaha li kien ha ħsieb kull ma kellhom bżonn għas-suwicidju. Infurmaha wkoll li kien ser jgħaddi għaliha aktar tard filgħaxija. Qalilha wkoll biex toqgħod kwiet ta'parsi kienet rieqda mbagħad x'hin jasal hu toħroġ minn naħa ta' wara tad-dar biex ma tagħtix fil-għajn;

ILLI għall-ħabta tal-ħdax u nofs ta' filgħaxija (23:30hrs) ta' dik il-lejla tat- Tmintax (18) ta' Marzu tas-sena Elfejn u Erbatax (2014), l-akkużat **Erin TANTI**, 'armat' bl-aspirina u l-*Whisky* fuq imsemmija, u 'armat' ukoll, bil-moħbi ta' Lisa Maria Zahra, b'madwar elfejn u hames mitt Ewro (€2,500) fi flus kontanti, numru ta' ċekkijiet, u l-Passaport tiegħu, mar għabar lil Lisa Maria bil-vettura tiegħu *Mazda 323* ta' kulur aħdar bin-numru ta' reġistrazzjoni JBS-583, u saq għal fuq l-Irdumijiet ta' Ħad-Dingli;

ILLI malli waslu Ħad-Dingli hdejn l-Irdum, l-akkużat **Erin TANTI** pparkja l-karozza u hareġ il-kaxxi ta' l-aspirina u l-*Whisky* li huwa kien ha ħsieb jieħu miegħu. Hu u Lisa Maria Zahra għamlu xi siegħat fil-karozza fejn belgħu xi aspirina u xorbu wkoll mill-flixxkun tal-*Whisky*. L-akkużat **Erin TANTI**, minflok ma tkellem ma' Lisa Maria u fethilha għajnejha u proteġiha, sqiha l-*Whisky* u taha l-aspirina li kien xtara' u ha miegħu appożitament huwa stess;

ILLI għal xi l-erbgha ta' filgħodu (04:00am), allura tal-għodwa bikrija tad- Dsatax (19) ta' Marzu tas-sena Elfejn u Erbatax (2014), Lisa Maria Zahra, akkumpanjata mill-akkużat **Erin TANTI**, harget mill-karozza u mxiet sa xifer l-irdum biex issib post minn fejn taqbez għal isfel. L-akkużat **Erin TANTI** ma waqqafhiex, anzi litteralment mexa' magħha u wassalha f' xifer l-irdum;

ILLI f' mument minnhom Lisa Maria sabet post minn fejn kellhom jaqbzu, ħarset f' għajnejn l-akkużat **Erin TANTI**, qaltlu biex ma jkunx ġifa, għoddet sa tlieta, u qabzet għal isfel;

ILLI Lisa Maria Zahra waqgħet għoli ta' madwar tnejn u tletin (32) metru [madwar tlettax (13)-il sular] għall-fuq il-blat u veġetazzjoni ta' taħt l-irdumijiet, fejn mietet fuq il-post kaġun tal-ġrieħi estensivi li garrbet, fosthom il-frattura tal-kranju tar-ras u ksur estensiv u emorogiji madwar ġisimha;

ILLI billi saħħaħ il-volonta' tal-minuri ta' hmistax (15)-il sena Lisa Maria Zahra biex twettaq suwiċidju, xtara l-aspirina, prokura l-*Whisky*, mar għaliha d-dar fis-satra tal-lejl, saqha sa hdejn l-irdum, offrieha l-aspirina u l-*Whisky*, u mexa magħha proprju sa xifer l-irdum meta kien jaf perfettament li l-intenzjoni ta' Lisa Maria Zahra kienet li tikkommetti suwiċidju, l-akkużat **Erin TANTI** għen lill-minuri Lisa Maria Zahra toqtol ruhha b'idejha.

ILLI għalhekk, b'għemilu, l-akkużat **Erin TANTI** sar hati talli **giegħel lil haddieħor jiddeċiedi li joqtol ruħu b'idejh jew tah xi għajnuna.**

Għaldaqstant l-Avukat Ġenerali, f'isem ir-Repubblika ta' Malta, fl-isfond taċ-ċirkostanzi, żmien, lok, u fatti msemmija aktar 'l fuq f'dan il-Kap ta' l-Att ta' Akkuża, jakkuża lill-imsemmi **Erin TANTI** hati talli bejn it-Tmintax (18) u d-Dsatax (19) ta' Marzu tas-sena Elfejn u Erbatax (2014), f'dawn il-ġzejjer, **giegħel lil haddieħor (Lisa Maria Zahra, minuri ta' 15-il sena) tiddeċiedi li toqtol ruħha b'idejha, jew taha xi għajnuna.**

Konsegwentement l-Avukat Ġenerali jitlob illi jingħamel skond il-Liġi kontra l-imsemmi akkużat **Erin TANTI** u illi huwa jiġi kkundannat għall-**piena ta' prigunerija għal mhux iżjed minn tnax (12)-il sena kif ukoll illi jiġi għal xi żmien jew għal kull żmien prevenut milli jeżerċita mill-inqas attivitajiet professjonali li jinvolvu kuntatt dirett jew regolari mat-tfal** skond dak li hemm u jintqal fl-artikoli 17, 23, 31, 213, 248 Bis, u 533 tal-Kodici Kriminali, Kap. 9 tal-Liġijiet ta' Malta, jew għal kull piena oħra li tista' skond il-Liġi tingħata għall-htija ta' l-imsemmi akkużat.

Illi l-Avukat Ġenerali fit-Tielet Kap ippremetta:

Illi fl-isfond taç-cirkostanzi, żmien, lok, u fatti msemmija fl-ewwel żewġ (2) Kapi ta' l-Att ta' Akkuża, wara li l-akkużat **Erin TANTI** beda jgħallem id-drama ġewwa l-iskola *St. Michael's Foundation* f'Settembru tas-sena Elfejn u Tlettax (2013), huwa tefa' għajnejh fuq studenta tiegħu stess, u cioè' Lisa Maria Zahra, minuri ta' hmistax (15)-il sena. Lil Lisa Maria kien jafha minn xi żmien qabel għaliex kienet tattendi wkoll l-iskola ta' l-arti *Masquerade Theatre Arts School*, fejn huwa kien jgħallem ukoll;

ILLI minkejja li kien l-għalliem tagħha u minkejja li Lisa Maria Zahra kienet minuri vulnerabbli, l-akkużat **Erin TANTI** beda' relazzjoni magħha. Konxju mill-fatt li Lisa Maria mhux biss kienet taħt l-eta' u fi stat vulnerabbli ta' dipressjoni, iżda kienet ukoll studenta tiegħu stess, l-akkużat **Erin TANTI** pprova kemm jista' jkun iżomm din ir-relazzjoni mistura u 'l bogħod minn għajnejn in-nies. Fil-fatt, hafna drabi huwa kien jiehu lil Lisa Maria fl-appartament li huwa kien jikri, u cioè' 14, Flat 3, Triq Feliç, il-Belt Valletta, jew, meta missier Lisa Maria kien ikun imsiefer fuq xogħol, kien addirittura jmur inkiss inkiss ġewwa r-residenza tagħha, u cioè' 'The Panthers', Triq Bradford, San Pawl tat-Targa, limiti tan-Naxxar, fejn kien jipparteċipa f'attivitajiet sesswali ma' l-istess minuri Lisa Maria Zahra u jqatta' l-lejl magħha;

ILLI effettivament, meta l-minuri Lisa Maria Zahra mietet kif deskritt aktar 'l fuq fil-kapi preċedenti ta' dan l-Att ta' Akkuża, u l-kadavru tagħha ttella' minn taħt l-irdum

ta' Had-Dingli u gie analizzat forensikament taht id-direzzjoni tal-Maġistrat Inkwerenti, instab likwidu seminali ta' l-akkużat **Erin TANTI** fil-qalziet ta' taht tagħha. Likwidu seminali ta' l-akkużat **Erin TANTI** instab ukoll mal-lożor tas-sodda tal-minuri fil-kamra tagħha ġewwa r-residenza tal-familja tagħha fuq imsemmija f'San Pawl tat-Tarġa, fejn l-akkużat **Erin Tanti** ġieli qatta' ljieli mal-minuri Lisa Maria bil-moħbi tal-familjari tagħha, bl-aħħar żewġ iljieli li għamel hekk ikunu l-lejl ta' bejn is-Sittax (16) u s-Sbatax (17) ta' Marzu tas-sena Elfejn u Erbatax (2014), u l-lejl sussegwenti bejn is-Sbatax (17) u t-Tmintax (18) ta' Marzu. Waqt l-investigazzjonijiet instab ukoll fil-kamra tal-minuri Lisa Maria Zahra *pregnancy test* użat.

ILLI bhala għalliem tal-minuri Lisa Maria Zahra, kif ukoll bhala adult u sieheb ta' Lisa Maria, l-akkużat **Erin TANTI** kellu pożizzjoni rikonoxxuta ta' fiduċja, awtorita', jew influwenza fuqha. Dan aktar u aktar fid-dawl tal-fatt li Lisa Maria Zahra kienet persuna vulnerabbli u maħkuma minn dipressjoni tant li kien hemm okkażjonijiet fejn saħansitra pruvat twegġa' lilha nnifisha. *Inoltre*, bl-aġir tiegħu l-akkużat **Erin TANTI** xjentement jew b'nuqqas ta' hsieb ipperikola l-hajja tal-minuri Lisa Maria Zahra tant li addirittura kkaġunalha l-mewt, u dan kif deskritt fl-Ewwel Żewġ (2) Kapi ta' l-Att ta' Akkuża.

ILLI għalhekk, b'għemilu, l-akkużat **Erin TANTI** sar hati talli **pparteċipa f'attivitajiet sesswali ma' persuna ta' taht l-eta' meta din il-persuna kienet vulnerabbli u meta huwa abbuża mill-pożizzjoni rikonoxxuta li kellu ta' fiduċja, awtorita', jew influwenza fuq tali persuna.**

Għaldaqstant l-Avukat Ġenerali, f'isem ir-Repubblika ta' Malta, fl-isfond tač-čirkostanzi, żmien, lok, u fatti msemmija aktar 'l fuq f'dan il-Kap ta' l-Att ta' Akkuża, jakkuża lill-imsemmi **Erin TANTI** hati talli bejn it-Tmintax (18) u d-Dsatax (19) ta' Marzu tas-sena Elfejn u Erbatax (2014) u matul il-ġranet u ġimġhat ta' qabel, f'dawn il-ġzejjer, b'diversi atti magħmulin ukoll jekk fi żmenijiet differenti u li jiksru l-istess dispożizzjonijiet tal-liġi u li ġew magħmula b'rizoluzzjoni wahda, **ipparteċipa f'attivitajiet sesswali ma' persuna ta' taht l-eta' meta din il-persuna kienet**

vulnerabbli u meta huwa abbuza mill-pożizzjoni rikonoxxuta li kellu ta' fiduċja, awtorita', jew influwenza fuq tali persuna u pperikola l-hajja ta' tali persuna taht l-eta'.

Konsegwentement l-Avukat Ġenerali jitlob illi jingħamel skond il-Liġi kontra l-imsemmi akkużat **Erin TANTI** u illi huwa jiġi kkundannat għall-**piena ta' prigunerija għal żmien minn tmien (8) snin sa erbghin (40) sena u rekluzjoni għal mhux aktar minn tnax (12)-il perjodu kif ukoll illi jiġi għal xi żmien jew għal kull żmien prevenut milli jeżercita mill-inqas attivitajiet professjonali li jinvolvu kuntatt dirett jew regolari mat-tfal** skond dak li hemm u jintqal fl-artikoli 17, 18, 31, 204Ċ(1),(2)(ċ)(d)(i), 208AĊ(1)(b)(g),(2), 208B(2), u 533 tal-Kodici Kriminali, Kap. 9 tal-Liġijiet ta' Malta, jew għal kull piena oħra li tista' skond il-Liġi tingħata għall-htija ta' l-imsemmi akkużat.

Illi l-Avukat Ġenerali fir-Raba' Kap ipremetta:

Illi fl-isfond taċ-ċirkostanzi, żmien, lok, u fatti msemmija fl-ewwel tliet (3) Kapi ta' l-Att ta' Akkuża, wara li l-akkużat **Erin TANTI** beda jgħallem id-drama gewwa l-iskola *St. Michael's Foundation* f'Settembru tas-sena Elfejn u Tlettax (2013), huwa tefa' għajnejh fuq studenta tiegħu stess, u cioè' Lisa Maria Zahra, minuri ta' hmistax (15)-il sena. Lil Lisa Maria kien jafha minn xi żmien qabel għaliex kienet tattendi wkoll l-iskola ta' l-arti *Masquerade Theatre Arts School*, fejn huwa kien jgħallem ukoll;

ILLI minkejja li kien l-għalliem tagħha, l-akkużat **Erin TANTI** beda' relazzjoni magħha. Huwa kien jiehu lil Lisa Maria fl-appartament li huwa kien jikri, u cioè' 14, Flat 3, Triq Feliċ, il-Belt Valletta, jew, meta missier Lisa Maria kien ikun imsiefer fuq xogħol, kien addirittura jmur inkiss inkiss gewwa r-residenza tagħha, u cioè' 'The Panthers', Triq Bradford, San Pawl tat-Targa, limiti tan-Naxxar, fejn kien jipparteċipa f'attivitajiet sesswali magħha;

ILLI effettivament, meta l-minuri Lisa Maria Zahra mietet kif deskritt aktar 'l fuq fil-kapi preċedenti ta' dan l-Att ta' Akkuża, u l-*mobile phone* taghha tat-tip *Apple iPhone 5* gie analizzat mill-espert nominat mill-Maġistrat Inkwerenti, go dan il-*mobile phone* instabu diversi ritratti ta' Lisa Maria Zahra mingħajr hwejjeġ, *ossia* għarwiena kompletament. F'uhud minn dawn ir-ritratti hemm rifless go mera l-persuna li proprju kienet qieghda tiġbed dawk ir-ritratti. Din il-persuna ma hija hadd hlief l-akkużat **Erin TANTI**.

ILLI bhala għalliem ta' Lisa Maria Zahra, l-akkużat **Erin TANTI** kien fdat, ukoll jekk biss għal xi żmien, bil-kura, l-edukazzjoni, l-istruzzjoni, il-kontroll, jew il-kustodja ta' l-istess Lisa Maria Zahra - persuna taht l-eta'. Inoltre, Lisa Maria Zahra kienet persuna vulnerabbli u mahkuma minn dipressjoni tant li kif spjegat aktar 'l fuq fil-Kapi preċedenti ta' dan l-Att ta' Akkuża, kien hemm saħansitra okkażjonijiet fejn hija ppruvat twegġa' lilha nnifisha.

ILLI għalhekk, b'għemilu, l-akkużat **Erin TANTI** sar hati talli **għamel jew ipproduċa jew ippermetta li jiġi magħmul jew prodott xi materjal indeċenti jew ipproduċa, qassam, xerred, importa, esporta, offra, bieġh, issupplixxa, ittrasmetta, għamel disponibbli, akkwista għalih innifsu jew għal haddiehor jew wera dak il-materjal indeċenti ta' persuna ta' taht l-eta', u dan meta r-reat sar minn persuna li lilha giet fdata, ukoll jekk biss għal xi żmien, il-kura, l-edukazzjoni, l-istruzzjoni, il-kontroll, jew il-kustodja ta' l-imsemmija persuna taht l-eta' (Lisa Maria Zahra), kif ukoll meta l-istess persuna taht l-eta' kienet persuna vulnerabbli.**

Ghaldaqstant l-Avukat Ġenerali, f'isem ir-Repubblika ta' Malta, fl-isfond taċ-ċirkostanzi, żmien, lok, u fatti msemmija aktar 'l fuq f'dan il-Kap ta' l-Att ta' Akkuża, jakkuża lill-imsemmi **Erin TANTI** hati talli fil-ġranet, ġimġhat, jew xhur ta' qabel it-Tmintax (18) ta' Marzu tas-sena Elfejn u Erbatax (2014), f'dawn il-ġzejjer, b'diversi atti magħmulin ukoll jekk fi żminijiet differenti u li jiksru l-istess dispożizzjonijiet tal-liġi u li ġew magħmula b'rizoluzzjoni wahda, **għamel jew ipproduċa jew ippermetta li jiġi magħmul jew prodott xi materjal indeċenti jew ipproduċa,**

qassam, xerred, importa, esporta, offra, biegh, issupplixxa, ittrasmetta, għamel disponibbli, akkwista għalih innifsu jew għal haddiehor jew wera dak il-materjal indecenti, u dan meta r-reat sar minn persuna li lilha giet fdata, ukoll jekk biss għal xi żmien, il-kura, l-edukazzjoni, l-istruzzjoni, il-kontroll, jew il-kustodja ta' l-imsemmija persuna taht l-eta' (Lisa Maria Zahra), kif ukoll meta l-istess persuna taht l-eta' kienet persuna vulnerabbli.

Konsegwentement l-Avukat Ġenerali jitlob illi jingħamel skond il-Liġi kontra l-imsemmi akkużat **Erin TANTI** u illi huwa jiġi kkundannat għall-**piena ta' prigunerija għal żmien minn erbgħa (4) snin sa għoxrin (20) sena** kif ukoll illi jiġi għal xi żmien jew għal kull żmien prevenut milli jeżercita mill-inqas attivitajiet professjonali li jinvolvu kuntatt dirett jew regolari mat-tfal skond dak li hemm u jintqal fl-artikoli 17, 18, 31, 208A(1),(3)(a), 208AĊ(b), 208B, u 533 tal-Kodici Kriminali, Kap. 9 tal-Liġijiet ta' Malta, jew għal kull piena oħra li tista' skond il-Liġi tingħata għall-htija ta' l-imsemmi akkużat.

Illi l-Avukat Ġenerali fil-Hames Kap ipremetta:

Illi fl-isfond taċ-ċirkostanzi, żmien, lok, u fatti msemmija fl-ewwel Erbgħa (4) Kapi ta' l-Att ta' Akkuża, wara li l-akkużat **Erin TANTI** beda jgħallem id-drama gewwa l-iskola *St. Michael's Foundation* f'Settembru tas-sena Elfejn u Tlettax (2013), huwa tefa' għajnejh fuq studenta tiegħu stess, u cioè' Lisa Maria Zahra, minuri ta' hmistax (15)-il sena. Lil Lisa Maria kien jafha minn xi żmien qabel għaliex kienet tattendi wkoll l-iskola ta' l-arti *Masquerade Theatre Arts School*, fejn huwa kien jgħallem ukoll;

ILLI minkejja li kien l-għalliem tagħha, l-akkużat **Erin TANTI** beda' relazzjoni magħha. Huwa kien jiehu lil Lisa Maria fl-appartament li huwa kien jikri, u cioè' 14, Flat 3, Triq Feliċ, il-Belt Valletta, jew, meta missier Lisa Maria kien ikun imsiefer fuq xogħol, kien addirittura jmur inkiss inkiss gewwa r-residenza tagħha, u cioè' 'The

Panthers', Triq Bradford, San Pawl tat-Targa, limiti tan-Naxxar, fejn kien jipparteċipa f'attivitajiet sesswali magħha;

ILLI effettivament, meta l-minuri Lisa Maria Zahra mietet kif deskritt aktar 'l fuq fil-kapi preċedenti ta' dan l-Att ta' Akkuża, u l-*mobile phone* tagħha tat-tip *Apple iPhone 5* ġie analizzat mill-espert nominat mill-Magistrat Inkwerenti, ġo dan il-*mobile phone* instabu diversi ritratti ta' Lisa Maria Zahra mingħajr hwejjeġ, *ossia* għarwiena kompletament. F'uħud minn dawn ir-ritratti hemm rifless ġo mera l-persuna li proprju kienet qiegħda tiġbed dawk ir-ritratti. Din il-persuna ma hija hadd hlief l-akkużat **Erin TANTI**. L- akkużat **Erin TANTI** għaldaqstant kien fil-pussess ta' materjal indeċenti ta' persuna ta' taħt l-eta';

ILLI bhala għalliem ta' Lisa Maria Zahra, l-akkużat **Erin TANTI** kien fdat, ukoll jekk biss għal xi żmien, bil-kura, l-edukazzjoni, l-istruzzjoni, il-kontroll, jew il-kustodja ta' l-istess Lisa Maria Zahra - persuna taħt l-eta'. Inltre, Lisa Maria Zahra kienet persuna vulnerabbli u maħkuma minn dipressjoni tant li kif spjegat aktar 'l fuq fil-Kapi preċedenti ta' dan l-Att ta' Akkuża, kien hemm saħansitra okkażjonijiet fejn hija ppruvat twegġa' lilha nnifisha.

ILLI għalhekk, b'għemilu, l-akkużat **Erin TANTI** sar hati talli **akkwista, xjentement akkwista aċċess permezz ta' teknoloġija ta' informazzjoni u komunikazzjoni għal, jew kellu fil-pussess tiegħu, xi materjal indeċenti li juri jagħti stampa ta', jew jirrapreżenta xi persuna ta' taħt l-eta', u dan meta r-reat sar minn persuna li lilha ġiet fdata, ukoll jekk biss għal xi żmien, il-kura, l-edukazzjoni, l-istruzzjoni, il-kontroll, jew il-kustodja ta' l-imsemmija persuna taħt l-eta' (Lisa Maria Zahra)), kif ukoll meta l-istess persuna taħt l-eta' kienet persuna vulnerabbli.**

Għaldaqstant l-Avukat Ġenerali, f'isem ir-Repubblika ta' Malta, fl-isfond taċ-ċirkostanzi, żmien, lok, u fatti msemmija aktar 'l fuq f'dan il-Kap ta' l-Att ta' Akkuża, jakkuża lill-imsemmi **Erin TANTI** hati talli fil-ġranet, ġimġhat, jew xhur ta' qabel it-Tmintax (18) ta' Marzu tas-sena Elfejn u Erbatax (2014), f'dawn il-ġzejjer, b'diversi

atti magħmulin ukoll jekk fi żminijiet differenti u li jiksru l-istess dispożizzjonijiet tal-liġi u li ġew magħmula b'riżoluzzjoni waħda, akkwista, xjentement akkwista access permezz ta' teknoloġija ta' informazzjoni u komunikazzjoni għal, jew kellu fil-pussess tiegħu, xi materjal indeċenti li juri jagħti stampa ta', jew jirrapreżenta xi persuna ta' taħt l-eta', u dan meta r-reat sar minn persuna li lilha giet fdata, ukoll jekk biss għal xi żmien, il-kura, l-edukazzjoni, l-istruzzjoni, il-kontroll, jew il-kustodja ta' l-imsemmija persuna taħt l-eta' (Lisa Maria Zahra)), kif ukoll meta l-istess persuna taħt l-eta' kienet persuna vulnerabbli.

Konsegwentement l-Avukat Ġenerali jitlob illi jingħamel skond il-Liġi kontra l-imsemmi akkużat **Erin TANTI** u illi huwa jiġi kkundannat għall-**piena ta' prigunerija għal żmien minn sena (1) sa sitt (6) snin** kif ukoll illi jiġi għal xi żmien jew għal kull żmien **prevenut milli jeżerċita mill-inqas attivitajiet professjonali li jinvolvev kuntatt dirett jew regolari mat-tfal** skond dak li hemm u jintqal fl-artikoli 17, 18, 31, 208A(1B),(3)(b), 208AĊ(b), 208B, u 533 tal-Kodici Kriminali, Kap. 9 tal-Liġijiet ta' Malta, jew għal kull piena oħra li tista' skond il-Liġi tingħata għall-ħtija ta' l-imsemmi akkużat.

Rat l-atti, inkluz dawk tal-kumpilazzjoni.

Rat in-nota tal-Avukat Ġenerali, pprezentata fir-registru ta' din il-Qorti fit-30 ta' Mejju, 2019 fejn permezz tagħha, in vista' tal-intendiment li jkun hemm ammissjoni da parti tal-akkużat Erin Tanti ai termini tar-rikors kongunt li gie pprezentat flimkien mal-imsemmija nota, ddikjara illi:

1. Dwar it-Tieni (2) Kap tal-Att tal-Akkuza, (*ossia* l-Kap li jitratta l-ghoti ta' ghajjnuna biex persuna toqtol ruhha b'idejha), kemm il-darba l-akkużat, skont l-intendiment registrat fir-Rikors Kongunt li qiegħed jiġi pprezentant kontestwalment, jirregistra ammissjoni għall-Ewwel Kap tal-Att ta' Akkuza (*ossia* l-Kap li jitratta l-omicidju volontarju), allura dan it-Tieni Kap għandu għall-finijiet u effetti kollha tal-liġi jitqies bhala alternattiv għall-Ewwel Kap;

2. Dwar l-Ewwel, it-Tielet, ir-Raba, u l-Hames Kapi tal-Att ta' Akkuza, l-esponent Avukat Generali jzomm ferm mal-istess Kapi.

Rat ir-rikors kongunt tal-Avukat Generali u tal-akkuzat Erin Tanti pprezentat fir-registru ta' din il-Qorti fit-30 ta' Mejju, 2019 fejn il-partijiet esponew bir-rispett:

Illi l-esponenti, filwaqt li jiddikjaraw li qeghdin jaqblu fit-termini tal-artikolu 453A(1) tal-Kodici Kriminali, umilment jitlob lil din l-Onorabbli Qorti illi fl-eventwalita' prospettata u maqbula bejn il-partijiet li jkun hemm ammissjoni da parti tal-akkuzat Erin Tanti ghall-akkuzi migjuba kontrih fl-ambitu tan-Nota li qeghdha tigi pprezentata kontestwalment mir-rikorrent Avukat Generali, u cioe' ghall-akkuzi fl-Ewwel (1), it-Tielet (3), ir-Raba' (4) u l-Hames (5) Kapi (bit-tieni kap allura jitqies bhala alternattiv ghall-Ewwel Kap), il-piena li ghandha tigi nflitta fuqu minn din l-Onorabbli Qorti ghandha tkun wahda ta' prigunerija effettiva ghall-perjodu ta' **ghoxrin (20) sena u sitt (6) xhur**. Dan oltre l-hlas tal-ispejjez peritali kollha nkorsi f'dan il-kaz, u kwalsiasi sanzjoni u/jew konsegwenza ohra konsegwenzjali ghad-dikjarazzjoni u sejbien ta' htija ai termini tal-Kapitolu IX tal-Ligijiet ta' Malta.

Illi di piu' l-akkuzat ghandu wkoll jigi registrat skont id-dispozizzjonijiet tal-Kap. 518 tal-Ligijiet ta' Malta.

Rat illi fis-seduta ta' llum stess l-akkuzat Erin Tanti ammetta ghall-Ewwel (1), it-Tielet (3), ir-Raba' (4) u l-Hames (5) u kkonferma tali ammissjoni anke wara li l-Qorti taghtu zmien jikkonsidra l-ammissjoni tieghu.

Ghaldaqstant, in vista' tal-ammissjoni tal-akkuzat, registrata llum stess u kif ukoll in vista' tan-nota tal-Avukat Generali pprezentata fit-30 ta' Mejju, 2019, tiddikjara it-tieni Kap bhala alernattiv ghall-Ewwel wiehed u konsegwentement tastjeni milli tiehu konjizzjoni ulterjuri tieghu u ghaldaqstant issib lill-akkuzat Erin Tanti hati talli:

1. Fil-lejl ta' bejn it-Tmintax (18) u d-Dsatax (19) ta' Marzu tas-sena Elfejn u Erbatax (2014), f'dawn il-gzejjer u senjatament f'Had-Dingli, limiti tar-Rabat (Malta), dolożament, bil-hsieb li joqtol persuna (Lisa Maria Zahra, minuri ta' 15-il sena) jew li jqiegħed il-hajja tagħha f'periklu ċar, ikkaġunalha l-mewt.

2. Bejn it-Tmintax (18) u d-Dsatax (19) ta' Marzu tas-sena Elfejn u Erbatax (2014) u matul il-ġranet u ġimgħat ta' qabel, f'dawn il-ġzejjer, b'diversi atti magħmulin ukoll jekk fi żmienijiet differenti u li jiksru l-istess dispożizzjonijiet tal-liġi u li ġew magħmula b'rizoluzzjoni waħda, ippartecipa f'attivitajiet sesswali ma' persuna ta' taħt l-eta' meta din il-persuna kienet vulnerabbli u meta huwa abbuża mill-pożizzjoni rikonoxxuta li kellu ta' fiduċja, awtorita', jew influwenza fuq tali persuna u pperikola l-hajja ta' tali persuna taħt l-eta'.
3. Fil-ġranet, ġimgħat, jew xhur ta' qabel it-Tmintax (18) ta' Marzu tas-sena Elfejn u Erbatax (2014), f'dawn il-ġzejjer, b'diversi atti magħmulin ukoll jekk fi żmienijiet differenti u li jiksru l-istess dispożizzjonijiet tal-liġi u li ġew magħmula b'rizoluzzjoni waħda, għamel jew ipproduċa jew ippermetta li jiġi magħmul jew prodott xi materjal indeċenti jew ipproduċa, qassam, xerred, importa, esporta, offra, bieġh, issupplixxa, ittrasmetta, għamel disponibbli, akkwista għalih innifsu jew għal haddiehor jew wera dak il-materjal indeċenti ta' persuna ta' taħt l-eta', u dan meta r-reat sar minn persuna li lilha giet fdata, ukoll jekk biss għal xi żmien, il-kura, l-edukazzjoni, l-istruzzjoni, il-kontroll, jew il-kustodja ta' l-imsemmija persuna taħt l-eta' (Lisa Maria Zahra), kif ukoll meta l-istess persuna taħt l-eta' kienet persuna vulnerabbli.
4. Fil-ġranet, ġimgħat, jew xhur ta' qabel it-Tmintax (18) ta' Marzu tas-sena Elfejn u Erbatax (2014), f'dawn il-ġzejjer, b'diversi atti magħmulin ukoll jekk fi żmienijiet differenti u li jiksru l-istess dispożizzjonijiet tal-liġi u li ġew magħmula b'rizoluzzjoni waħda, akkwista, xjentement akkwista aċċess permezz ta' teknoloġija ta' informazzjoni u komunikazzjoni għal, jew kellu fil-pussess tiegħu, xi materjal indeċenti li juri jagħti stampa ta', jew jirrapreżenta xi persuna ta' taħt l-eta', u dan meta r-reat sar minn persuna li lilha giet fdata, ukoll jekk biss għal xi żmien, il-kura, l-edukazzjoni, l-istruzzjoni, il-kontroll, jew il-kustodja ta' l-imsemmija persuna taħt l-eta' (Lisa Maria Zahra), kif ukoll meta l-istess persuna taħt l-eta' kienet persuna vulnerabbli.

Rat il-gurisprudenza lokali kif ukoll dik ta' barra minn xtutna fir-rigward tal-piena inflitta meta persuna tgħamel ammissjoni bikrija senjatament "**Ir-Repubblika**

ta' Malta vs. Nicholas Azzopardi¹; "Ir-Repubblika ta' Malta vs. Mario Camilleri²"
"Il-Pulizija vs. Emmanuel Testa³" (kif ukoll il BLACKSTONE'S CRIMINAL
PRACTICE (Blackstone Press Limited 2001 edit);

Illi din il-Qorti thoss li allura f'dan il-kaz partikolari ghandha taderixxi ghat-talba konguntiva maghmula fit-30 ta' Mejju, 2019 u ghaldaqstant, wara li rat l-artikoli 17, 18, 23, 31, 204C(1), (2)(c)(d)(i), 208A(1),(3)(a), 208A(1B)3(b), 208AC(b), 208AC(1)(b)(g),(2), 208B, 208B(1),(2),(3)(a), 211(1), 211(2), 248 Bis, u 533 tal-Kodici Kriminali, Kap. 9 tal-Ligijiet ta' Malta **tikkundanna lill-hati Erin Tanti ghall-piena ta' prigunerija ta' ghoxrin sena u sitt xhur.**

Tikkundanna wkoll lil hati ihallas s-somma ta' **tnejn u ghoxrin elf, sebgha mija, tnejn u tletin Ewro u erbgha u erbghin centezmu (€22,732.44)**, rapprezentanti l-ispejjez tal-perizji inkorsi f'dan il-process u dan a tenur tal-artikolu 533 tal-Kodici Kriminali.

Jekk l-ispejjez tal-perizja ma jithallsux fi zmien sena mid-data tas-sentenza jigu konvertiti f'terminu ta' prigunerija skont il-ligi.

Tordna ukoll il-konfiska favur il-Gvern ta' Malta tal-oggetti kollha li dwarhom sar ir-reat.

Di piu' tordna li l-akkuzat ghandu wkoll jigi registrat skont id-dispozizzjonijiet tal-Kap. 518 tal-Ligijiet ta' Malta.

(ft) Consuelo Scerri Herrera

Imhalled

VERA KOPJA

Franklin Calleja

Deputat Registratur

¹ Deciza mill-Qorti ta' l-Appell Kriminali nhr l-24 ta' Frar 1997

² Deciza mill-Qorti ta' l-Appell Kriminali nhar il-5 ta' Lulju 2002

³ Deciz mill-Qorti ta' l-Appell Kriminali nhar is-17 ta' Lulju 2002